

**ஸ்வாமி வடுக நம்பி அருளிச்செய்த  
ராமானுஜ அஷ்டோத்தர சத நாம ஸ்தோத்ரம்**

1. ராமானுஜ: - ராமானுஜர், இளையாழ்வார்
2. புஷ்கராஷ்ட: - தாமரை போன்ற கண்கள் கொண்டவர்
3. யதீந்த்ர: - யதிகளின் தலைவர் என்று காஞ்சி வரதனால் அழைக்கப்பட்டவர்
4. கருணாகர: - கருணைக் கடலாக உள்ளவர்
5. காந்திமத்யாத்மஜ: - காந்திமதியின் புத்திரர்
6. ஸ்ரீமாந் - ஞானம், பக்தி, கருணை போன்ற செல்வம் நிறைந்தவர்
7. லீலாமாநுஷ விக்ரஹ - லீலைக்காகவே மனித வடிவம் எடுத்தவர்
8. ஸர்வ சாஸ்த்ரார்த்த தத்வஜ்ஞ: - அனைத்து சாஸ்திரங்களின் பொருளையும் உள்ளது உள்ளபடி அறிந்தவர்

Email: [sridharan\\_book@yahoo.co.in](mailto:sridharan_book@yahoo.co.in)  
Blog: [namperumal.wordpress.com](http://namperumal.wordpress.com)

Website: [www.namperumal.com](http://www.namperumal.com)

9. ஸர்வஜ்ஞ: - அனைத்தையும் அறிந்தவர்
10. ஸஜ்ஜநப்ரிய: - அனைவருக்கும் இனிமையானவர்
11. நாராயண க்ருபா பாத்ரம் - ஸ்ரீமந் நாராயணனின் கருணைக்கு இலக்கானவர்
12. ஸ்ரீ பூதபுர நாயக: - ஸ்ரீபெரும்பூதாரின் தலைவர்
13. அநக: - எந்தவிதமான தோஷமும் அற்றவர்
14. பக்த மந்தார: - அடியார்களுக்கு நிழல் அளிக்கும் மரம் போன்று உள்ளவர்
15. கேசவா நந்த வர்த்தன: - தந்தையான கேசவ சூரிக்கு ஆனந்தம் அளித்தவர்
16. காஞ்சீபூர்ண ப்ரிய ஸக: திருக்கச்சி நம்பிகளின் இனிய நண்பராக விளக்கியவர்
17. ப்ரணதார்த்தி விநாசந: - தன்னை அண்டியவர்களின் துன்பத்தை நீக்குபவர்
18. புண்ய ஸங்கீர்த்தந: - மிக உயர்ந்த கதிக்கு இட்டு செல்லும் திருநாமம் கொண்டவர்
19. புண்ய: - பரமபதத்திற்கு அழைத்துச் செல்பவர்
20. ப்ரஹ்ம ராசஷஸ மோசக: - அரசனின் மகளைப் பிடித்த ப்ரஹ்மரசஷஸஸை விரட்டியவர்
21. யாதவாபாதிதாபார்த்த வ்ருஷ்ச்ரேத குடாரக: - யாதவ ப்ரகாசர் உபநிஷத் வரிகளுக்குக் கூறும் தவறான பொருள்கள் என்ற மரங்களை வெட்டும் கோடாரி போன்றவர்
22. அமோக: - எந்தத் தடைகளாலும் பழுதுபடாதவர்
23. லக்ஷ்மண முநி: - ஆதிசேஷனாகவும், லக்ஷ்மணனாகவும், பலராமனாகவும் இருந்தவர்
24. சாரதா சோக நாசந: - யாதவப்ரகாசர் உபநிஷத்தின் வரிக்கு தவறான பொருள் கூறியதைக் கண்டு வருத்தம் கொண்ட ஸரஸ்வதின் வருத்தம் போக்கியவர்
25. நிரந்தர ஜநாஜ்ஞாந நிர்மோசந விசசஷண: - மனிதர்களின் அறியாமையை அடியுடன் நீக்குவதில் வல்லவர்
26. வேதாந்த த்வய ஸாரஜ்ஞ: - வேதாந்தங்கள் கூறும் பொருளின் சாரத்தை அறிந்தவர்
27. வரதாம்பு ப்ரதாயக: - வரதனின் தாகத்தைத் தீர்க்க கிணற்றிலிருந்து நீர் அளித்தவர்
28. பர அபிப்ராய தத்வஜ்ஞ: - மற்றவர்களின் கருத்தை அறிவதில் வல்லவர்
29. யாமுந அங்குலி மோசக: - ஆளவந்தாரின் மடங்கிய மூன்று விரல்களை நிமிர்த்தியவர்
30. தேவராஜ க்ருணா லப்த சஷட் வாக்யார்த்த மஹோததி: - வரதனின் கருணையால் கடல் போன்ற ஆழமான பொருள்கள் கொண்ட ஆறு வரிகளைப் பெற்றவர்
31. பூர்ணார்ய லப்த ஸந்மந்த்ர: - பெரியநம்பிகளிடமிருந்து மந்த்ர உபதேசம் பெற்றவர்

32. செளரி பாதாப்ஜ ஷட்பத: - நம்பெருமாளின் திருவடித் தாமரைகளில் வண்டு போன்று மயங்கிக் கிடந்தவர்
33. த்ரிதண்டதாரீ - ஸந்ந்யாஸிகளுக்கு ஏற்ற த்ரிதண்டம் உள்ளவர்
34. ப்ரஹ்மஜ்ஞ: - பரப்ரஹ்மமான ஸ்ரீரங்கநாதனை அறிந்தவர்
35. ப்ரஹ்மஜ்ஞான பராயண: - பரம்பொருளாகிய ஸ்ரீரங்கநாதனையே த்யானித்தபடி உள்ளவர்
36. ரங்கேச கைங்கர்யரத: - திருவரங்கனின் கைங்கர்யத்தில் எப்போதும் ஈடுபட்டவர்
37. விபூதி த்வய நாயக: - திருவரங்கனால் உபயவிபூதி முழுவதும் வழங்கப்பட்டவர்
38. கோஷ்டியூர்ண க்ருபா லப்த மந்த்ரராஜ ப்ரகாசக: - திருக்கோட்டியூர் நம்பியின் கருணை மூலம் கிட்டிய திருமந்திரத்தின் பொருளை வெளிப்படுத்தியவர்
39. வரரங்காநுகம்பீ - திருவரங்கப்பெருமாள் அரையரின் கருணையைப் பெற்றவர்
40. த்ராவிடாம் நாயஸாகர: - தமிழ் வேதம் என்னும் திருவாய்மொழியின் கடலாக இருந்தவர்
41. மாலாதரார்ய ஸுஜ்ஞாதத்ராவிடாம் நாயதத்த்வதீ: - திருமாலை ஆண்டான் மூலமாகத் திருவாய்மொழியின் உண்மையான பொருளை அறிந்தவர்
42. சதுஸ்ஸப்ததி சிஷ்யார்ய: - 74 ஸிம்ஹாஸந அதிபதிகளுக்கு ஆசார்யர்
43. பஞ்ஜசாசார்ய பதாச்ய: - பெரியநம்பி, திருக்கோட்டியூர்நம்பி, திருமலைநம்பி, திருமாலைஆண்டான் மற்றும் திருவரங்கப்பெருமாள் அரையர் என்னும் ஐந்து ஆசார்யர்களை அண்டி இருந்தவர்
44. ப்ரபீத விஷ தீர்த்தாம்ப: ப்ரகடீக்ருத வைபவ: - அர்ச்சகர் அளித்த விஷ நீரைக் குடித்த பின்னரும் தீங்கு வராமல் இருந்த பெருமை உள்ளவர்
45. ப்ரணதார்த்திஹராசார்ய தத்தபிசைஷக போஜாத: - ப்ரணதார்த்திஹரர் என்று அழைக்கப்பட்ட கிடாம்பி ஆச்சானால் பரிசோதிக்கப்பட்ட உணவையே உண்டவர்
46. பவித்ரீக்ருத கூரேச: - தனது பவித்ரமாக (யஜ்ஞோபவீதம்) கூரத்தாழ்வானைக் கொண்டாடியவர்
47. பாகிநேய த்ரிதண்டக: - முதலியாண்டானைத் தனது த்ரிதண்டமாகக் கொண்டாடியவர்
48. கூரேச தாசரத்யாதி சரமார்த்த ப்ரதாயக: - கூரத்தாழ்வான், தாசரதி என்னும் முதலியாண்டன் ஆகியவர்களுக்கு சரம ச்லோகத்தை உபதேசித்தவர்
49. ரங்கேச வேங்கடேசாதி ப்ரகாசீக்ருத வைபவ: - திருவரங்கன், திருவேங்கடவன், வரதராஜன், திருநாராயணன், கள்ளழகர், திருக்குறுங்குடிநம்பி, நம்மாழ்வார், ஆளவந்தார் மூலமாகத் தனது பெருமைகள் வெளிப்படுத்தப்பட்டவர்
50. தேவராஜார்ச்சநாத: - தேவராஜனை எப்போதும் ஆராதனை செய்தவர்
51. மூகமுக்தி ப்ரதாயக: - ஊமைக்கு பரமபதம் அளித்தவர்



52. யஜ்யமூர்த்தி ப்ரதிஷ்டாதா: - அத்வைதியான யஜ்ஞமூர்த்தியை வாதத்தில் வென்று அருளாளப்பெருமாள் எம்பெருமானார் என்று அவருக்குத் திருநாமம் சூட்டியவர்
53. மந்நாத: - எம்பெருமானார் என்று கொண்டாடப்படுபவர்
54. தரணீதர்: - உலகைத் தாங்கும் ஆதிசேஷனின் அவதாரமாக உள்ளவர்
55. வரதாசார்ய ஸத்பக்த: - வரதாசார்யர் என்னும் பருத்திக்கொல்லை அம்மாள் என்ற சிஷ்யரைக் கொண்டவர்
56. யஜ்ஞேசார்த்தி விநாசக: - யஜ்ஞேசரின் வருத்தத்தைத் தீர்த்தவர்
57. அநந்தாபீஷ்ட பலத: - அநந்தாழ்வானின் விருப்பத்திற்கு ஏற்ப அவரைத் திருமலைக்கு அனுப்பியவர்
58. விட்டலேச ப்ரபூஜித: - திருமலையை ஆண்ட விட்டலதேவன் என்ற அரசனால் துதிக்கப்பட்டவர்
59. ஸ்ரீசைலபூர்ண கருணா லப்த ராமாயணார்த்தக: - பெரியதிருமலைநம்பியின் கருணையால் இராமாயணத்தின் உட்பொருள் உணர்ந்தவர்
60. ப்ரபத்தி தர்மைகரத: - சரணாகதி தர்மத்தை கத்யத்ரயம் மூலம் வெளிப்படுத்தியவர்
61. கோவிந்தார்ய ப்ரிபாநுஜ: - கோவிந்தர் என்னும் எம்பாரைத் தனது ப்ரியமான தம்பியாகக் கொண்டவர்
62. வ்யாச ஸூத்ரார்த்த தத்வஜ்ஞ: - வ்யாசர் அருளிச்செய்த ப்ரஹ்ம சூத்திரத்தின் பொருளை உள்ளபடி அறிந்தவர்
63. போதாயநமதாநுக: - போதாயநர் வழி நடந்து, விசிஷ்டாத்வைத மதத்தைப் பின்பற்றியவர்
64. ஸ்ரீபாஷ்யாதி மஹாக்ரந்த காரக: - ஸ்ரீபாஷ்யம் முதலான ஒன்பது உன்னதமான க்ரந்தங்களை அருளிச்செய்தவர்
65. கலிநாசந: - நம்மாழ்வார் (5-2-1) கலியும் கெடும் - என்று கூறியபடி கலியை அழித்தவர்
66. அத்வைத மத விச்சேத்தா - அத்வைத மதத்தை அடியுடன் அழித்தவர்
67. விசிஷ்டாத்வைத பாலக: - ஸ்ரீவைஷ்ணவத்தைக் காத்தவர் (காப்பவர்)
68. குரங்கநகரீபூர்ண மந்தர ரத்நோபதேசக: - திருக்குறுங்குடிநம்பிக்கு த்வயத்தை உபதேசித்தவர்
69. விநாசிதாகிலமத: - பெளத்தம், ஜைனம் போன்ற வேதங்களுக்குப் புறம்பான மதங்களை ஒழித்தவர்
70. சேஷீ க்ருத ரமாபதி: - மஹாலக்ஷ்மியின் நாயகனே உலகின் எஜமானன் என்று நிலை நாட்டியவர்
71. புத்ரீ க்ருத சடாராதி: - திருக்குருகைப்பிரான் பிள்ளான் என்பவரைத் தனது அபிமான புத்திரனாக ஏற்றவர்

72. சடஜித்ருணமோசக: - நம்மாழ்வாரிடம் உள்ள நன்றிக் கடனை, திருக்குருகைப்பிரான் என்று பிள்ளானுக்குப் பெயர் வைத்ததன் மூலம் தீர்த்தவர்
73. பாஷாதத்த ஹயக்ரீவ: - சரஸ்வதியிடம் இருந்து ஹயக்ரீவ விக்ரஹத்தைப் பெற்றவர்
74. பாஷ்யகார: - சரஸ்வதியால் ஸ்ரீபாஷ்யக்காரர் என்று பட்டம் பெற்றவர்
75. மஹாயசா: - பாரதம் முழுவதும் திக்விஜயம் செய்த புகழ் கொண்டவர்
76. பவித்ரீ க்ருத பூபாக: கர்ம பூமியான பாரதத்தைத் தூய்மையாக்கியவர்
77. கூர்மநாத ப்ரகாசக: - சைவர்கள் ஆக்கிரமித்திருந்த கூர்மநாதனை வெளிப்படுத்தியவர்
78. ஸ்ரீவேங்கடாசலாதீச சங்கசக்ர ப்ரதாயக: - திருமலையில் உள்ள திருவேங்கடவனுக்குச் சங்கையும் சக்கரத்தையும் அளித்தவர்
79. ஸ்ரீவேங்கடேசச்வகர: - திருவேங்கடமுடையானின் திருமார்பில் மஹாலக்ஷ்மியை அமைத்ததன் மூலம் அவனுக்கு மாமனாராகியவர்
80. ஸ்ரீரமாலக தேசிக: - திருமலை அப்பனுக்குச் சங்கு சக்கரம் அளித்ததால் அவனுக்கு ஆசார்யர் ஆனவர்
81. க்ருபாமாத்ர ப்ரஸந்நார்ய: - வேறு எதனையும் சோதிக்காமல் கருணையை மட்டும் நிலை நிறுத்தி சீடர்களுக்கு உபதேசித்தவர்
82. கோபிகா மோசஷதாயக: - திருமலையில் வசித்து வந்த தும்புகோஷ்ட்ரா என்ற இடைச்சிக்கு மோசஷம் அளித்தவர்
83. ஸமீசீநார்ய ஸச்சிஷ்ய ஸத்க்ருத: - திருமலை நல்லானின் சீடர்களால் உபசரிக்கப்பட்டவர்
84. வைஷ்ணவப்ரிய: - உறங்காவில்லி, வேடமுதலிகள் போன்ற தாழ்ந்தவர்களிடமும் ஸ்ரீவைஷ்ணவத்தை மட்டுமே கண்டவர்
85. க்ருமிகண்ட ந்ருபத் வம்ஸீ - க்ருமிகண்ட சோழனை அழித்தவர்
86. ஸர்வமந்த்ர மஹாததி: - இரத்தினங்களின் இருப்பிடமாகக் கடல் உள்ளது போன்று, மந்திரங்களுக்கு இருப்பிடமானவர்
87. அங்கீக்ருதாந்த்ரபூர்ணார்ய: - ஆந்த்ரபூர்ணர் என்னும் வடுகநம்பியை ஆட்கொண்டவர்
88. ஸாலக்ராம ப்ரதிஷ்டித: - மிதிலாபுரீ என்ற அழைக்கப்பட்ட ஸாளக்ராமம் என்ற ஊரை நிலை நாட்டியவர்
89. ஸ்ரீபக்த க்ராம பூர்ணேச: - தொண்டனூர் நம்பிக்கு ஸ்வாமியாக இருந்தவர்
90. விஷ்ணுவர்தந ரசஷக: - பௌத்தனாக இருந்த விட்டலதேவனை வைஷ்ணவனாக்கி, விஷ்ணுவர்த்தன் என்ற திருநாமம் சூட்டிக் காத்தவர்
91. பௌத்தத்வாந்த ஸஹஸ்ராம்ச: - பௌத்தர்கள் என்ற இருளை நீக்கும் சூரியன் போன்றவர்

92. சேஷ ரூப ப்ரதர்சக: - மற்ற சமயங்களை வெல்ல ஆதிசேஷனின் உருவத்தை எடுத்து வாதாடியவர்
93. நகரீக்ருத வேதாத்ரீ: - காடாக இருந்த வேதாத்ரியை திருநாராயணபுரம் என்ற நகரம் ஆகியவர்
94. தில்லீச்வர ஸமர்ச்சித: - டில்லி அரசனால் வணங்கப்பட்டவர்
95. நாராயண ப்ரதிஷ்டாதா: - திருநாராயணபுரத்தில் திருநாராயணனை எழுந்தருள் செய்தவர்
96. ஸம்பத் புத்ர விமோசக: - செல்லப்பிள்ளையை (திருநாராயணபுரத்தின் உற்சவர்) டில்லி அரசனிடம் இருந்து விடுவித்தவர்
97. ஸம்பத் குமார ஜநக: - செல்லப்பிள்ளைக்குத் தந்தையாக உள்ளவர்
98. சாதுலோக சிகாமணி: - நல்லவர்களால் தலை மீது வைத்துக் கொண்டாடப்படுபவர்
99. ஸுப்ரதிஷ்டித கோவிந்தராஜ: - கீழ்த்திருப்பதியில் கோவிந்தராஜனைப் ப்ரதிஷ்டை செய்தவர்
100. பூர்ண மநோரத: - கூரத்தாழ்வானின் கண்பார்வை திரும்பப் பெற்றதன் மூலம் தனது எண்ணம் நிறைவேற்றப்பட்டவர்
101. கோதாக்ரஜ: - ஆண்டாளின் அண்ணன் என்று போற்றப் பெற்றவர்
102. திக்விஜேதா -அனைத்து திசைகளிலும் உள்ள வாதிகளை வென்றவர்
103. கோதாபீஷ்ட ப்ரபூரக: - ஆண்டாள் தனது பாகரத்தில் நூறு கிண்ணத்தில் வெண்ணெயும், நூறு கிண்ணத்தில் அக்காரவடிசலும் கள்ளழகருக்குச் சமர்ப்பிப்பதாகக் கூறினாள்; இதனை நிறைவேற்றியவர்
104. ஸர்வ ஸம்சய விச்சேத்தா - சீடர்களின் அனைத்து ஐயங்களையும் நீக்கியவர்
105. விஷ்ணுலோக ப்ரதாயக: - பலருக்கும் விஷ்ணுவின் லோகமான மோசஷம் அளித்தவர்
106. அவ்யாஹத மஹத் வர்த்மா - பரமபதத்தை அடைவதற்குத் தடையில்லாத வழியாக உள்ளவர்
107. யதிராஜ: - ஸந்யாஸிகளின் அரசராக உள்ளவர்
108. ஜகத்குரு: - அனைத்து உலகங்களுக்கும் ஆசார்யனாய் இருக்கத்தகுந்த பெருமை உடையவர் இவர் ஒருவரே.